

ഹോംസ്റ്റേ സംവിധാനം

313 (2801) ശ്രീ. റോഷി അഗസ്റ്റിൻ :

ശ്രീ. പി. സി. ജോർജ് :

ഡോ. എൻ. ജയരാജ് :

ശ്രീ. എം. വി. ശ്രേയാംസ് കുമാർ : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) വിനോദസഞ്ചാര മേഖലയിൽ ഹോംസ്റ്റേ സംവിധാനം പ്രോത്സാഹിപ്പിച്ചു തുടങ്ങിയത് ഏതു കാലയളവുമുതലാണ് ;

(ബി) സംസ്ഥാനത്ത് ഹോംസ്റ്റേ സംവിധാനം പ്രോത്സാഹിപ്പിച്ചു തുടങ്ങിയതിനുശേഷം ഓരോ സീസണിലും എത്ര വിദേശികൾ പ്രസ്തുത സംവിധാനം പ്രയോജനപ്പെടുത്തിയെന്ന് അറിയിക്കുമോ ;

(സി) ഹോംസ്റ്റേകൾക്ക് സാധാരണയായി ഏതെല്ലാം ക്ലാസിഫിക്കേഷനാണ് നൽകിവരുന്നത് ; ക്ലാസിഫിക്കേഷൻ അനുസൃതമായിട്ടാണോ ടൂറിസ്റ്റുകളിൽനിന്ന് ഫീസ് ഈടാക്കുന്നത് ; വ്യക്തമാക്കുമോ ;

(ഡി) ഹോംസ്റ്റേ സംവിധാനം ലഭ്യമാക്കുന്ന ഉടമകൾക്ക് ഏതെല്ലാം തരത്തിലുള്ള ട്രെയിനിംഗുകളാണ് നൽകി വരുന്നത് ; ഇതിനോടകം എത്ര പേർ ഈ സൗകര്യങ്ങൾ പ്രയോജനപ്പെടുത്തിയെന്ന് അറിയിക്കുമോ ?

ഉത്തരം

(എ) വിനോദസഞ്ചാര മേഖലയിൽ ഹോംസ്റ്റേ സംവിധാനത്തിന് 2006 മുതലാണ് സർക്കാർ അംഗീകാരം നൽകിയിട്ടുള്ളത്.

(ബി) കൃത്യമായ കണക്ക് ലഭ്യമല്ല.

(സി) മൂന്ന് തരത്തിലാണ് ഹോംസ്റ്റേകളെ വർഗ്ഗീകരണം ചെയ്യുന്നത്

1. ഡയമണ്ട് ഹോംസ്റ്റേ
2. ഗോൾഡ് ഹോംസ്റ്റേ
3. സിൽവർ ഹോംസ്റ്റേ

ടൂറിസ്റ്റുകളിൽ നിന്ന് ഫീസ് ഈടാക്കുന്നത് ക്ലാസിഫിക്കേഷൻ അനുസൃതമായിട്ടല്ല. ഹോംസ്റ്റേ ഓപ്പറേറ്റർമാരാണ് ഈടാക്കുന്ന ചാർജ്ജിന്റെ നിരക്ക് തീരുമാനിക്കുന്നത്.

(ഡി) ബിൽഡിംഗ് ക്യാമ്പിറ്റി ഫോർ സർവ്വീസ് പ്രൊവൈഡേഴ്സ് എന്ന സ്കീമിൽ ഉൾപ്പെടുത്തി ഇതുവരെ 40 പേർക്ക് ഈ മേഖലയിൽ ട്രെയിനിംഗ് നൽകിയിട്ടുണ്ട്. ഹൗസ് കീപ്പിംഗ്, ഫുഡ് & ബീവറേജ് സർവ്വീസ്, വ്യവസായ സംരംഭകത്വം എന്നീ വിഷയങ്ങളിലാണ് ഇവർക്ക് ട്രെയിനിംഗ് നൽകിയിട്ടുള്ളത്.